

شراب اور ناپاک دواؤں کے احکام

شراب کے ناپاک ہونے کی وجہ:

سوال: شراب اگر نشہ کی باعث سے ناپاک ہے، تو افیون اور بھنگ کیوں ناپاک نہیں، اور اگر سڑ جانے کے سبب سے ناپاک ہے، تو پانی، جو بلا آمیزش کسی ناپاک چیز کے، سڑ جاوے، وہ بھی ناپاک ہونا چاہیے، غرض موجب نجاست کا تحریر فرماویں، اور اس کی وجہ بھی تحریر فرمادیں کہ جب شراب میں نمک ملا دیں، تو وہ سرکہ بن جاتا ہے، کیوں ناپاک نہیں رہتا، کہ دراصل وہی شراب ناپاک تھی؟

الجواب

شراب بحکم حق تعالیٰ نجس ہوئی، جیسا کہ پانی اس کے حکم سے پاک ہوا، (۱) کہ شراب کو قرآن میں رجز فرمایا ہے۔ (۲)

جواب تو ہو چکا، اب سنو! کہ ایسی حجت اگر آپ کریں گے، تو کوئی شیء پاک و ناپاک نہ رہے گی، مثلاً پوچھو گے کہ پیشاب کیوں نجس ہے، اگر پتلا ہونے کے سبب، تو پانی اور شیر بھی چاہیے (کہ) نجس ہو، اور جو آدمی کے اندر سے نکلنے کے سبب، تو تھوک چاہیے (کہ) ناپاک ہو، علیٰ ہذا۔ اگر تمہارا یہی قیاس ہے، تو اس کا سلسلہ بے نہایت ہے، پس آپ کو ایسے شبہات نہ کرنے چاہئیں، کیا ہم اور تم اور کیا ہماری قیاس اور سمجھ جو احکام میں حجت نکالیں۔ اور سرکہ شراب کا اس واسطے ناپاک نہیں، کہ اس کی حقیقت بدل گئی، دیکھو! منیٰ اور علقہ نجس تھا، آدمی (بن کر) پاک ہو گیا، کہ حقیقت بدل گئی۔ فقط واللہ تعالیٰ اعلم۔ بدست خاص، ص: ۳۴ (باقیات فتاویٰ رشیدیہ: ص ۳۷۱)

کیا ہر قسم کی شراب نجس ہے:

مسئلہ: خمر خواہ انگوری ہو یا عسل اور جو کی، غرض کل مسکر حرام نجس ہے، امام محمد رحمۃ اللہ علیہ کے نزدیک اور اس پر ہی فتویٰ دیا گیا ہے اور ہمارے اساتذہ نے، جو زمانہ گذشتہ میں نان پاؤ کا قصہ و تکرار ہوا تاثری کے سبب سے، اس کو منع

(۱) "وَأَنْزَلْنَا مِنَ السَّمَاءِ مَاءً طَهُورًا"۔ (سورة الفرقان: ۴۸) انیس

(۲) "إِنَّمَا الْخَمْرُ وَالْمَيْسِرُ وَالْأَنْصَابُ وَالْأَزْلَامُ رِجْسٌ مِنْ عَمَلِ الشَّيْطَانِ"۔ (سورة المائدة: ۹) انیس

اور حرام لکھا تھا، لہذا بندہ کے نزدیک رائج مذہب یہی ہے، سو تحقیق اس خمر کی کہ پوڑیہ میں پڑتی ہی نہیں، بہر حال اختلاف میں احتیاط تو اوروں کو بھی بہتر ہے، ظاہر احادیث میں موجود تو سب سکر کی خمریت کو چاہتا ہے ”کل مسکر خمر“ صاف موجود ہے۔ (۱) ”وإن الحنطة لخمراً“ (۲) اب تاویل کا باب واسع ہے۔ ”والشیء إذا ثبت بسلو ازمہ“ (۳) خمر ہے تو حرام بھی نجس بھی ہے، ظن قطعی کے فرق میں تخفیف ہو جاوے، نہ ارتفاع اگر مذیل بخاکستر پایا جاوے تو طہارت ہوتی ہے ورنہ جفاف مطہر نہیں، جفاف ارض تو امام صاحب کے نزدیک مطہر ہے۔ ثوب، دوا، خمیر پاک نہیں ہوتا، خمر میں آٹا گوندھ کر پکاوے، روٹی نجس ہووے گی، بول میں پارچہ تر ہو کر خشک ہو جاوے، ناپاک ہی رہے گا، حالانکہ رطوبت بول کو ہوا لے گئی، علیٰ ہذا، جفاف خمر موجب طہارت نہیں، شراب کسی شئی میں خلط ہو اور پھر خشک ہو، بول پر قیاس ہوگا اور جواڑنے کے کچھ اور معنی ہیں وہ مجھ کو معلوم نہیں، اگر پارچہ شراب میں مبلول ہو کر خشک ہو، تو پاک نہیں ہوتا، اگر چہ تیزی دھوپ سے یا حرارت آتش سے شراب اڑتی ہی ہو، یہ مسئلہ مجھ کو معلوم نہیں، اگر شراب کا پڑنا محقق نہیں، تو البتہ ناپاک نہیں اور بعد تحقیق وقوع کے بلوی کیا کرے گا، بلوی وہ معتبر کوئی کرے کہ اجتناب دشوار ہو، زینت کا کپڑا ترک کرنا نفس پر ناگوار ہے، یہ کیا بلوی ہے، ہندوستانی کپڑا برتنا چاہیے، اس واسطے بلوے کے معنی فہم (سمجھ) میں نہیں آتے۔ فقط واللہ تعالیٰ اعلم (فتاویٰ رشیدیہ کامل: ص ۲۵۱-۲۵۲) ☆

مسکرات یا بسہ ورقیقہ میں فرق کی وجہ:

سوال: مسکرات یا بسہ ورقیقہ میں فرق کرنے کی کیا وجہ ہے؟ کہ یا بسہ کو بقدر غیر نشئی پاک اور حلال کہا جاتا ہے،

(۱) ابن عمر رفعہ: ”کل مسکر خمر وکل مسکر حرام“۔ (جمع الفوائد حدیث نمبر ۵۶۰۸-صفحہ ۸۳۳۔

بخاری: ۵۵۷۵-مسلم: ۲۰۰۳-ابوداؤد: ۳۶۷۹-ترمذی: ۱۸۶۱-نسائی: ۲۹۶۸/۸ وغیرہ۔ انیس)

(۲) اور یقیناً گیہوں بھی نشہ آور ہے۔ انیس

(۳) اور کوئی چیز ثابت ہوتی ہے، تو اپنے لوازم کے ساتھ ثابت ہوتی ہے۔ انیس

☆ ہر قسم کی شراب نجس ہے:

مسئلہ: شراب مسکر مطلقاً نجس ہے، امام محمد رحمہ اللہ کے یہاں اسی پر فتویٰ دیا (گیا) ہے، درمختار میں مذکور ہے، اور یہی مذہب بندہ کے اساتذہ کے یہاں رائج ہے۔ تبدیل ماہیت ہیولی صورت کی تبدیلی سے ہوتا ہے کہ حقیقت دیگر ہوگئی، نہ (کہ) ترکیب سے، ورنہ روٹی خمر سے گوندھے درست ہو، شراب سے مرکب دوا حلال ہو، یہ باطل ہے۔ سرکہ میں تبدیل ماہیت ہے نہ (کہ) ترکیب، پوڑیہ میں ترکیب ہے، نہ (کہ) تبدیل ماہیت، منہائے مسکر سمیت ہے، خلاصہ شراب بھی شراب ہی ہوتی ہے، اگر چہ تیزاب بن جاوے۔

(ابن عمر رفعہ: ”کل مسکر خمر وکل مسکر حرام“ الخ۔ (جمع الفوائد حدیث نمبر ۵۶۰۸-صفحہ ۸۳۳۔ بخاری

۵۵۷۵-مسلم: ۲۰۰۳-ابوداؤد: ۳۶۷۹-ترمذی: ۱۸۶۱-نسائی: ۲۹۶۸/۸ وغیرہ۔ انیس) فقط واللہ تعالیٰ اعلم (فتاویٰ رشیدیہ کامل: ص ۲۵۱)

اور رقیقہ کو پاک و حلال نہیں کہا جاتا، مع ورود النص: ”کل مسکر حرام وما أسکر کثیرہ فقلیلہ حرام“۔ (۱)

الجواب

مسکرات میں انگوری شراب کا نجس عین ہونا منصوص و متفق علیہ ہے۔ (۲) اور ماسوا انگوری شراب کے جس قدر شرابیں ہیں، جو ائمہ ان کو خمر کہتے ہیں، ان کے نزدیک وہ بھی نجس اور حرام ہیں۔ (۳) البتہ ادویہ مسکرہ جیسے ایفون، بھنگ وغیرہ نجس نہیں، بلکہ طاہر ہیں، لیکن ان کا کھانا حرام ہے بوجہ سکر کے۔ (۴) البتہ اگر بطور تدوی قدر سکر سے کم کھائی جائے، تو درست ہے، اور بطور تلہی ناجائز ہے۔ (۵) فقط واللہ تعالیٰ اعلم
املاہ بلسانہ خلیل احمد عفی عنہ (فتاویٰ مظاہر علوم: ۸/۱)

بھنگ پاک ہے:

سوال: نشہ لانے والی چیز مثلاً بھنگ وغیرہ کوٹ کر بوا سیر کے مسوں پر لگائی جائے، تو بغیر دھوئے نماز پڑھنا درست ہے یا نہیں، اور بھنگ پاک ہے یا ناپاک؟ مینو اتوجروا۔

الجواب ————— باسم ملہم الصواب

بھنگ اگر چہ حرام ہے، مگر پاک ہے، (۶) بدون دھوئے نماز ہو جائے گی۔ فقط واللہ تعالیٰ اعلم
۲۳/شوال ۱۳۹۸ھ (حسن الفتاویٰ: ۱۰/۲)

شراب سرکہ بن جائے، تو پاک ہے:

سوال: شراب میں نمک ڈالنے سے پاک ہو جاتی ہے یا نہیں؟

(۱) سنن ابن ماجہ (۳۳۹۲) باب ما أسکر کثیرہ فقلیلہ حرام۔ انیس

(۲) والشراب لغة كل مائع واصطلاحاً ما يسکر والمحرّم منها أربعة أنواع، الأول الخمر وهي النبیء بکسر النون وتشديد الياء من ماء العنب إذا غلی واشتد وقذف أي رمی بالزبد ای الرغوة ولم يشترط اقدنه وبه قالت الثلاثة ثوبه أخذ ابو حفص الكبير وهو الأظهر وهي نجاسة نجاسة مغلفة كالبول. (الدر المختار على هامش رد المحتار، كتاب الأشرية: ۲۸۸/۵-۲۸۹)

(۳) ولم يبين حكم نجاسة السكر والنقيع و مفاد كلامه أنها خفيفة وهو مختار السر خسي، واختار في الهداية أنها غليظة. (الدر المختار، كتاب الأشرية: ۲۸۲/۶، انیس)

(۴) ويحرم أكل البنج والحشيشة. (الدر المختار، كتاب الأشرية: ۲۸۷/۶، انیس)

(۵) والحاصل أن استعمال الكثير المسكر منه حرام مطلقاً كما يدل عليه كلام الغاية، وأما القليل فإن كان للهو حرم... وإن كان للتداوي وحصل منه إسكار فلا. (رد المحتار، كتاب الأشرية: تحت قول الدر: ويحرم أكل البنج والحشيشة: ۲۸۸/۶، انیس)

(۶) ويحرم أكل البنج والحشيشة. (الدر المختار، كتاب الأشرية: ۲۸۷/۶، انیس)

مسئلہ: ایفون، بھنگ، حبش، ہیروئن، گانجا، چرس وغیرہ گرچہ ان کا کھانا حرام ہے، مگر نجس نہیں ہیں۔ (طہارت کے احکام ومسائل: ص ۳۵-انیس)

الجواب

جب سرکہ بن جاتی ہے، تو پاک ہی ہو جاتی ہے، نمک سے ہو یا کسی اور ذریعہ سے۔ (۱) فقط (فتاویٰ رشیدیہ کامل: ص ۲۴۷)

شراب ڈالی چیز کو دھوپ سے اڑادی جائے، سور کی چربی سے بنا صابون اور شراب کے سرکہ کا حکم:

سوال (۱): کسی شے میں رس (شراب) ڈال کر دھوپ میں رکھ دی گئی، بعد میں اس شے کو تیل میں ڈالا گیا، اس کا استعمال جائز ہے یا نہیں، اور وہ دوا جس میں ڈال کر دھوپ سے اڑائی، وہ پاک ہے یا ناپاک؟

(۲) دیگر یہ کہ سور کی چربی کسی صابن میں پڑتی ہے، اس کی نسبت کسی راوی نے بیان کیا ہے کہ اس کے استعمال کا فتویٰ علمائے دیوبند نے دیا ہے۔ آیا یہ بات صحیح ہے یا غلط؟

(۳) ناپاک شے کا جب استعمال ہو جائے، تو وہ پاک ہو جاتی ہے، اس کی کیا صورت ہے؟

(۴) شراب میں نمک ڈال کر سرکہ ہو جاتا ہے، استعمال جائز ہے یا نہیں؟ حلال ہے یا ناپاک یا مکروہ؟

الجواب

(۱) استعمال اس تیل اور دوا کا ناجائز ہے۔

(۲-۳) صابون کے مسئلہ کو درمختار اور شامی میں یہ لکھا ہے کہ ناپاک تیل اور نجس چربی اور مردار کی چربی سے جو صابون بنایا جائے، وہ پاک ہے بسبب انقلاب حقیقت کے، جیسا کہ نمک میں کوئی مردار جانور گر جائے اور نمک ہو جائے، تو وہ بھی پاک ہے۔ صابن کی بحث میں شامی (درمختار) میں ہے:

”ویطهر زيت تنجس بجعله صابوناً، به يفتى“ الخ. (درمختار، جلد اول، ص ۳۲۵)

”وظاهره أن دهن الميتة كذلك“ الخ. (شامی) (۲)

وفی شرح المنیة مایؤید الأول حیث قال: وعليه يتفرع ما لو وقع إنسان أو كلب فی قدر

الصابون فصار صابوناً یكون طاهراً لتبدل الحقيقة، اهـ. شامی (۳)

(۱) (لا) یكون نجساً (رماد قدر) ... (و) لا (ملح كان حملاً) أو خنزيراً ولا قدر وقع فی بئر فصار حملاً لانقلاب العین، به یفتی. (الدر المختار، باب الأنجاس: ۲۱۷/۱)

سألت عائشة عن خل الخمر؟ قالت: لا بأس به هو إدام. (مصنف ابن أبي شيبة ۲۳ في الخمر يخلل، ج خامس، ص ۹۸، نمبر ۲۳۰۸/۲ مصنف عبد الرزاق، باب الخمر يجعل خلاً ج تاسع، ص ۱۶۱، نمبر ۱۷۳۱)

قال: شهدت عمر بن عبد العزيز كتب إلى عامله بواسط أن لاتحملوا الخمر من قرية إلى قرية وما أدركت فاجعله خلاً. (مصنف ابن أبي شيبة، باب في الخمر تحول خلاً ۵۹/۹۹، نمبر ۲۳۰۹/۲ مصنف عبد الرزاق، باب الخمر يجعل خلاً ۹/۱۶۱، نمبر ۱۷۳۵، انیس)

(۲-۳) الدر المختار مع رد المحتار، باب الأنجاس: ۲۹۱/۱-۲۹۲ ظفیر

اور درمختار میں دوسری جگہ ہے:

” (و) لا (ملح کان حماراً) أو خنزيراً الخ لا انقلاب العين، به يفتى“۔ (درمختار: ۳۳۸/۱) (۱)
ان عبارات سے یہ معلوم ہوتا ہے کہ خنزیر کی چربی کا بھی یہی حکم ہے کہ صابون بن کر پاک ہو جائے۔ واللہ تعالیٰ اعلم
(۲) یہی حکم ہے شراب کے سرکہ بنانے میں کہ سرکہ انقلاب عینی ہو جاتا ہے، اور شراب، شراب نہیں رہتی، استعمال اس کا حلال ہے اور وہ پاک ہے۔

شامی: ۳۲۵/۱ میں ہے:

”نحو صرار خلا و حمار وقع في مملحة فصار ملحا الخ فإن ذلك كله انقلاب حقيقة إلى حقيقة أخرى“۔ (۲) فقط (فتاویٰ دارالعلوم: ۳۱۵/۱، ۳۱۶)

ہاتھ شراب میں ڈبونے پر ناخن کاٹنے کا حکم:

سوال: اگر ہاتھ شراب میں ڈبویا تو ناخن کاٹ کر پاک کرنا ضروری ہے یا نہیں؟

الجواب

اگر ہاتھ کو پاک کر لیا تھا اور دھولیا تھا، تو ناخن کتر کر دوبارہ ہاتھ دھونے کی ضرورت نہیں ہے۔ (۳) فقط
(فتاویٰ دارالعلوم: ۳۴۱/۱)

شراب کی خالی بوتل کے استعمال کا حکم:

سوال: شراب کی خالی بوتل کا تیل وغیرہ کے لئے استعمال کرنا کیسا ہے؟

الجواب

شراب بذاتِ خود نجس ہے، جس برتن میں شراب موجود ہو، اس کا استعمال بھی جائز نہیں، مگر خوب صاف کرنے کے بعد جب یہ یقین ہو جائے کہ شراب کے آثار باقی نہیں رہے، تو اس بوتل یا برتن وغیرہ کو استعمال کرنا جائز ہے۔

قال النبی صلی اللہ علیہ وسلم: ”نهیتکم عن النبیذ إلا فی سقاء فاشربوا فی الأسقية کلها ولا تشربوا سکرًا“۔ (شرح طیبی: ج ۱ ص ۱۳۸، کتاب الإیمان، الفصل الأول) (۴) (فتاویٰ حقانیہ، جلد دوم، صفحہ: ۵۸۲ و ۵۸۳)

(۱) الدر المختار علی صدر رد المحتار، باب الأنجاس، مطلب العرقی الذی الخ: ۳۰۱/۱۔ ظفیر

(۲) رد المحتار، باب الأنجاس، تحت قوله ويطهر زيت الخ: ۲۹۲/۱۔ ظفیر

(۳) فإن كانت مرئية فطهارتها زوال عينها الخ وإن لم تكن النجاسة مرئية الخ يغسلها حتى يغلب علی ظنه أنه قد طهر. (غنية المستملی: ص ۱۸۰، ظفیر)

(۴) قال العلامة ملا علی القاری: ”فلما مضت مدة أباح النبی صلی اللہ علیہ وسلم استعمال هذه الظروف فإن أثر الحمر زال عنها“۔ (مرقاۃ شرح مشکوٰۃ المصابیح: ج ۱ ص ۹۱، کتاب الإیمان، الفصل الأول، ومثله فی حاشیة مشکوٰۃ: ج ۱ ص ۱۳)

اگر کوئی غذا یا رقیق دوا ناپاک ہو جائے:

سوال: ایک بڑے ظرف میں کوئی غذا یا دوا رقیق بیش قیمت رکھی ہے، پھر اس میں کوئی ایسی نجاست گری جو نمودار نہیں ہے، تو اب دوا یا غذا کسی طرح طاہر ہو سکتی ہے یا نہیں؟
بعض اشخاص کہتے ہیں کہ اس کو آگ پر رکھا جاوے، یہاں تک کہ تھوڑا سا حصہ اس میں سے جل جائے، تو وہ طاہر ہو جائے گی، یہ قول صحیح ہے یا غلط، اگر غلط ہے، تو اس کے طاہر ہونے کا اور کیا طریق ہے؟

الجواب

جب بڑا ظرف کسی سیال شے جیسا رس شکر کا مثلاً نجس ہوا، تو اب وہ کسی طرح پاک نہیں ہو سکتا، البتہ روغن سیاہ (۱) پاک ہو جاتا ہے کہ وہ چکنا ہے پانی میں (خلط) نہیں ہوتا۔ فقط
فرخ آباد، ص: ۲۵-۲۷۔ (باقیات فتاویٰ رشیدیہ: ۱۳۵)

مرے ہوئے چوہے کی چربی کا بطور دوا استعمال کرنے کا حکم:

سوال: میرے پیر میں چوہے کی چربی ملنے کو لوگ بتاتے ہیں، تو کیا یہ نجس ہے، نماز ایسی حالت میں درست ہے، یا نہیں؟

الجواب

فی إصلاح الطب عن العالم کیریۃ، الجلد الأول فصل ما يجوز به التوضی: ما طهر جلدہ
بالدباغ طهر جلدہ بالنزکوة، و كذلك جميع أجزائه يطهر بالنزکوة سوی الدم، آہ۔
اس جزئیہ سے معلوم ہوا کہ اگر چوہا بلا ذبح اور کسی طریقہ سے مر جاوے، تو اس کی چربی نجس رہے گی اور اس سے
نماز درست نہ ہوگی، البتہ اگر ضرورت شدید ہو، ایسے وقت استعمال کر لے کہ نماز کے وقت دھو سکے۔

۳ محرم ۱۳۳۲ھ - تتمہ رابعہ صفحہ: ۱۰۔ (امداد الفتاویٰ: ۱۲۶/۱-۱۲۷)

نجاست میں ڈال کر تیار کی ہوئی دوا کا کیا حکم ہے:

سوال: ایک مٹی کے گھڑے میں چند دوائیں رکھ کر، گھڑا پانی سے بھر کر منہ بند کر کے تایا جاوے، اور ایسا گڈھا کھودا
جاوے کہ گھڑا اس کی گہرائی میں آ سکے، اور گھڑے کے نیچے اور اوپر گھوڑے کی لید رکھی جائے، اور ایسے موقع پر یہ گھڑا
رکھا جائے کہ جہاں شبنم اور دھوپ دونوں آسکیں۔ ۱۵/یوم کے بعد گھڑا نکال کر ان دواؤں کا عرق کھینچا جاوے، ایسی
دوا کے استعمال میں مسلمانوں کیلئے کوئی نقص تو نہیں ہے؟

(۱) روغن سیاہ: کڑوا تیل، سرسوں کا تیل۔ نور

الجواب

مٹی کا گھڑا چونکہ نجاست کو کھینچتا ہے، اور اثر اس کا اندر پہنچتا ہے، اس لئے وہ ادویہ نجس ہو گئیں، استعمال ان کا درست نہیں ہے، مگر اس شرط کے ساتھ جو کہ ادویہ محرمہ کے استعمال کے جواز کیلئے فقہانے لکھی ہیں۔ مثلاً یہ کہ طیب مسلم حاذق اس کو مفید بتلا دے اور اس کا بدل دوا حلال سے نہ ہو سکے۔ وفیہ تفصیل و خلاف مذکور فی کتب الفقہ (۱) فقط (فتاویٰ دارالعلوم۔ ۳۴۸/۱۔ ۳۴۹)

ناپاک دوا کا استعمال درست ہے یا نہیں:

سوال: پتہ بیل اور بھینس اور پتہ خنزیر میں اور دوائیں ملا کر گولیاں بنا کر اس مریض کو جو کہ لاعلاج مرض سرسام سے بے ہوش ہو اور قریب المرگ ہو، اور کسی دوا سے ہوش نہ آتا ہو اور دوا مذکور سے پانچ منٹ میں ہوش آتا ہو۔ کیا جب اور کوئی دوا کا رگر نہ ہو، تو اس کا استعمال جائز ہے یا نہیں؟

الجواب

ایسی حالت میں کہ دوائ نجس میں ظن شفا و نفع غالب ہو، اور کوئی پاک (دوا) اس کے قائم مقام نہ ہو سکے۔ بعض فقہانے اجازت ایسی ادویہ کے استعمال کی دی ہے، جیسا کہ شامی میں ہے:

”قولہ اختلف فی التداوی بالمحرم: ففی النہایة عن الذخیرة: یجوز ان علم فیہ شفاء ولم یعلم دواء آخر“ الخ۔ (رد المحتار) (۲) فقط (فتاویٰ دارالعلوم: ۳۵۷/۱)

جانور کے پتہ کا استعمال بطور مالش درست ہے یا نہیں:

سوال: پتہ حلال جانور کا اگر کسی دوا میں ڈالا جائے، اور وہ دوا کھانے میں استعمال نہ کی جائے، بلکہ بدن کے ملنے کی ہو، تو جائز ہے یا نہیں؟ اور بدن ناپاک ہوگا یا نہیں؟

(۱) فروع: اختلف فی التداوی بالمحرم، وظاهر المذهب المنع كما فی رضا ع البحر، لكن نقل المصنف ثمة وهنا عن الحاوی وقيل: یرخص إذا علم فیہ الشفاء ولم یعلم دواء آخر كما رخص الخمر للعطشان، وعلیہ الفتویٰ۔ (الدر المختار علی صدر رد المحتار، باب المیاء، مطلب فی التداوی بالمحرم: ۱۹۴/۱، ظفر)

(۲) رد المحتار، باب المیاء، مطلب فی التداوی بالمحرم: ۱۹۴/۱۔ ظفر

کیوں کہ مطلقاً ناپاک دوا کے استعمال کی شریعت نے اجازت نہیں دی ہے۔ حدیث میں ہے:

”إن الله أنزل الداء والدواء وجعل لكل داء دواءً افتدوا ولا تتداوا بحرام“۔ (أبو داؤد، جمع الفوائد: ص ۱۲۳، انیس)

عن قتادة أن أنسارضى الله عنه حدثهم أن ناساً من عكل وعريثة قدموا المدينة على النبي صلى الله عليه وسلم وتكلموا بالإسلام فقالوا يا نبي الله إنا كنا أهل ضرع ولم نكن أهل ريف، واستوخموا المدينة...

الجواب

درمختار میں ہے: ”مرارة كل حيوان كبوله، الخ“۔ (۱)
پس جیسا کہ بول ماکول اللحم کا نجس ہے، پتہ بھی نجس ہے اور تداویٰ بضرورت جائز ہے۔ پس نماز کے وقت اس جگہ کو دھولیا جاوے۔ فقط (فتاویٰ دارالعلوم: ۳۳۸/۱)

انگریزی دوا کا استعمال جائز ہے یا نہیں:

سوال: سنا ہے کہ انگریزی دواؤں میں استعمال شراب کا ہوتا ہے، لہذا انگریزی دواؤں کا استعمال جائز ہے یا نہیں؟

الجواب

انگریزی ادویہ کا استعمال علی العموم ناجائز نہیں ہے، اگر کسی دوا میں شراب وغیرہ کا ہونا معلوم ہو جاوے، تو اس دوا کا استعمال ناجائز ہو جاوے گا۔ (۲) باقی شبہ اور شک سے کوئی چیز ناپاک نہیں ہوتی۔ (۳) فقط (فتاویٰ دارالعلوم: ۳۰۳/۱)

ٹنگچر کا حکم:

سوال: انگریزی ادویہ موسومہ بہ ٹنگچر شرعاً ان کا استعمال کرنا بطور دوا کے، یا خرید و فروخت اُن کی جائز ہے یا نہیں۔ ان ادویہ میں الکحل یعنی روح شراب ملایا جاتا ہے، الکحل ملانے سے غرض اس کی تحلیل یا حفاظت ہے، صرف دوا کے طور پر الکحل اس میں نہیں ملایا جاتا نہ کسی اور غرض سے، اس کا کثیر مسکرنہیں ہے۔ شراب اگر سرکہ بن جائے، تو شرعاً جائز ہے، یا کیا؟

الجواب

جس دوا میں شراب مذکور ملائی جائے، وہ دوا حرام ہے، استعمال اس کا ناجائز ہے۔ کذا صرح بہ الفقهاء۔ (۴)
اور دوا کی حفاظت کی غرض سے ملانا اس کو پاک اور حلال نہیں بناتا۔ اسی طرح اس دوا کے کثیر کا مسکرنہ ہونا مناسب حلت و طہارت نہیں ہو سکتا، کیونکہ یہ جو وارد ہے:

== فَأَمَرَ لَهُمُ رَسُولُ اللَّهِ صَلَّى اللَّهُ عَلَيْهِ وَسَلَّمَ بِذَوْدِ رَاعٍ وَأَمَرَهُمْ أَنْ يَخْرِجُوا فِيهِ فِيشِرَ بَوَامِنْ أَبَوَاهَا فَا نَطْلُقُوا حَتَّى إِذَا كَانُوا نَاحِيَةَ الْحَرَّةِ كَفَرُوا بَعْدَ إِسْلَامِهِمْ وَقَتَلُوا رَاعِي النَّبِيِّ صَلَّى اللَّهُ عَلَيْهِ وَسَلَّمَ وَاسْتَأْفَوْا الذَّوْدَ فَبَلَغَ النَّبِيُّ صَلَّى اللَّهُ عَلَيْهِ وَسَلَّمَ فَبَعَثَ الطَّلَبَ فِي آثَارِهِمْ فَأَمَرَ بِهِمْ فَسَمَرُوا أَعْيُنَهُمْ وَقَطَعُوا أَيْدِيَهُمْ وَتَرَكَوْا فِي نَاحِيَةِ الْحَرَّةِ حَتَّى مَاتُوا عَلَى حَالِهِمْ، قَالَ قَتَادَةُ بَلَّغْنَا أَنَّ النَّبِيَّ صَلَّى اللَّهُ عَلَيْهِ وَسَلَّمَ بَعْدَ ذَلِكَ كَانَ يَحِثُّ عَلَى الصَّدَقَةِ وَيَنْهَى عَنِ الْمَثَلَةِ. (الصحيح للبخاري، باب قصة عكل وعرينة، كتاب المغازی: ۱۵۳۶/۴، دار ابن كثير، دمشق، انيس)

- (۱) الدر المختار علی صدر رد المحتار، فصل فی الاستنجاء، قبیل کتاب الصلوٰۃ: ۳۲۳/۱، ظفیر
- (۲) بہ یعلم أن ما يستقطر من دردی الخمر وهو المسمى بالعرقی فی ولاية الروم نجس حرام كسائر أصناف الخمر آه. (رد المحتار، باب الأنجاس، مطلب العرقی الذى يستقطر: ۳۰۰/۱، ظفیر)
- (۳) اليقين لا يزول بالشك. (الأشباه والنظائر، القاعدة الثالثة: ص ۷۵)
- (۴) اختلف فی التداوی بالمحرم، وظاهر المذهب المنع. (الدر المختار علی رد المحتار، قبیل فصل فی البتر: ۱۹۴/۱، ظفیر)

”ما أسکر کثیرہ فقلیلہ حرام“۔ (۱)

یہ خاص اس شراب کے بارے میں حکم ہے۔ مطلب یہ ہے کہ جس شراب کا کثیر مسکر ہو اس کا قلیل بھی حرام ہے۔ پس ایک قطرہ شراب کا بھی حرام اور نجس اور جس دوا میں یہ ملایا جاوے گا وہ بھی حرام اور نجس ہے۔ (۲) اور شراب کا سرکہ بن جانے میں انقلاب عین ہو جاتا ہے، اس لئے وہ جائز ہے اور شراب کو دوا میں ملانے سے انقلاب حقیقت نہیں ہوتا۔

شامی میں ہے: ”فصار ملحاً الخ فإن ذلک کلہ انقلاب حقیقة إلی حقیقة أخرى لا مجرد

انقلاب وصف الخ“۔ (شامی: ۲۱۰/۱) (۳) فقط (فتاویٰ دارالعلوم: ۳۳۶/۱، ۳۳۷)

انگریزی سینٹ، رنگ پھرے میز، بغیر جز دان قرآن رکھنے اور نجس الماری کو رنگوانے کا حکم:

مسئلہ: انگریزی عطر یعنی سینٹ (Sent) عام طور پر اسپرٹ (Spirit) ڈال کر بنایا جاتا ہے، اسی طرح رنگ بھی اسپرٹ ڈال کر بنایا جاتا ہے، پس سینٹ کا بیچنا اور اس کا لگانا جائز ہو یا نہیں، میز اور کرسی وغیرہ جن پر رنگ کرایا گیا ہو پاک ہیں یا نجس؟ اور رنگے ہوئے میز پر قرآن مجید بغیر جز ودان کے رکھ کر پڑھنا درست ہے یا نہیں، ایک الماری پر کتے نے موت دیا تھا (پیشاب کر دیا تھا)، اس کو رنگوا لیا گیا، آیا وہ الماری طاہر ہوگئی یا نہیں؟

الجواب

اسپرٹ چونکہ شراب سے کشید کی جاتی ہے، اس لیے وہ نجس ہے، پس جس چیز میں اسپرٹ اوپر سے ڈالی جائے، وہ بھی نجس ہو جاتی ہے، لہذا اگر سینٹ میں اسپرٹ اوپر سے ڈالی جاتی ہے، تو سینٹ کا لگانا جائز نہیں ہے، اور اگر کسی خوشبودار چیز میں اسپرٹ ڈال کر سینٹ تیار کیا جاتا ہے، تو تبدیل حقیقت کی وجہ سے تیار شدہ سینٹ پاک ہو جاتا ہے اور نجس چیز کا یا اس چیز کا جس میں کسی نجس کی آمیزش ہو ان کی حقیقت اور ان کے عین اور اصل کے بدل جانے سے طاہر ہونے کا فتویٰ اکثر مشائخ نے بقول امام محمد رحمہ اللہ اس وقت دیا ہے جبکہ عام طور پر ان چیزوں کا استعمال ہو اور ان سے احتراز دشوار ہو، پس صورت مسئلہ میں چونکہ سینٹ کے استعمال سے احتراز ممکن ہے اور عام طور پر اس میں ابتلائے مسلمین نہیں ہے، لہذا اس کے طاہر ہونے کا فتویٰ نہیں دیا جائے گا، اور رنگ سے احتراز ممکن نہیں، لہذا عموم بلوئی کی وجہ سے اس کی طہارت کا فتویٰ دیا جائے گا، لہذا کپڑوں میں سینٹ لگانا درست نہیں ہے، وہ کپڑوں کو نجس

(۱) مشکوٰۃ المصابیح، باب بیان الخمر ووعید شاربھا: ۳۱۷، فصل ثانی، ظفیر

(۲) بہ یعلم أن ما یستقطر من دردی الخمر و هو المسمی بالعرقی فی ولایة الروم نجس حرام کسائر أصناف

الخمر آہ. (الدر المختار علی صدر رد المحتار، باب الأنجاس، مطلب العرقی الذی یستقطر: ۳۰۰/۱، ظفیر)

(۳) رد المحتار، باب الأنجاس، تحت قول الدر: ویطهر زیت الخ: ۲۹۱/۱۔ ظفیر

کردے گا، اس کی بیج درست ہے۔ ویجوز بیع الدھن المتنجنس۔
اور موجودہ رنگ سے رنگی ہوئی الماری، اسٹول اور کرسی وغیرہ پاک ہوں گی، ان پر قرآن مجید وغیرہ کا رکھنا بغیر جزو دان کے درست ہے۔

البتہ جس الماری پر کتے نے پیشاب کر دیا تھا اور اس کی طہارت نہیں کی گئی اور اس کو رنگوا لیا گیا، تو اس الماری کا وہ حصہ جس پر کتے نے پیشاب کر دیا تھا، نجس ہے، اس کو دھو کر پاک کر لینا چاہیے، بغیر پاک کیے اس حصہ پر قرآن مجید وغیرہ رکھنا بے ادبی ہے۔ (فتاویٰ فرنگی محل موسوم بہ فتاویٰ قادریہ: ۱۴۲-۱۴۳)

اسپرٹ کا حکم:

سوال: اسپرٹ کو ”فتاویٰ دارالعلوم“ میں ناپاک لکھا ہے، اب اس کی کیا تحقیق ہے؟ بینوا تو جروا۔

الجواب: _____ باسم ملہم الصواب

اسپرٹ اگر انگور، کشمش یا کھجور سے حاصل کی گئی ہو، تو بالاتفاق نجس ہے اور ان کے سو کسی دوسری چیز سے بنائی گئی ہو، تو شیخین رحمہما اللہ تعالیٰ کے نزدیک پاک اور امام محمد رحمہ اللہ تعالیٰ کے نزدیک نجس ہے۔
تحقیق سے معلوم ہوا کہ آج کل اسپرٹ اور الکحل کے لئے انگور اور کھجور استعمال نہیں کی جاتی، لہذا شیخین رحمہما اللہ تعالیٰ کے قول کے مطابق پاک ہے۔

حضرات فقہارِ رحمہم اللہ تعالیٰ نے اگرچہ فسادِ زمان کی حکمت کی بنا پر امام محمد رحمہ اللہ تعالیٰ کے قول کو مفتی بہ قرار دیا ہے، (۱) مگر آج کل ضرورتِ تدوی و عمومِ بلوی کی رعایت کے پیش نظر شیخین رحمہما اللہ تعالیٰ کے قول پر طہارت کا فتویٰ دیا جاتا ہے، (۲) ویسے بھی اصولِ فتویٰ کے لحاظ سے قولِ شیخین رحمہم اللہ کو ترجیح ہوتی ہے، إلا لعارض۔ فقط واللہ تعالیٰ اعلم
۲۵/محرم ۱۴۲ھ (حسن الفتاویٰ: ۹۵/۲)

تفصیل در حکم اسپرٹ:

سوال: انگریزی دوا جو پینے کی ہوتی ہے، اس میں عموماً اسپرٹ ملائی جاتی ہے، (یہ قسم ہے اعلیٰ درجہ کے شراب کی یعنی شراب کا ست ہے) تو جب اس امر کا یقین ہو چکا اور مسلم ہے، تو انگریزی (ہسپتال) کی دوا پینا جائز ہے، یا ناجائز؟

الجواب:

اسپرٹ اگر عنب (انگور) وزیب (منقہ) ورطب (ترکھجور) تمر (خشک کھجور) سے حاصل نہ کی گئی ہو، تو اس میں

(۱) ردالمحتار، کتاب الاشربة، فی قول: ووصح بیع غیر الخمر: ۲۵۶/۴، درالکتب العلمیہ، انیس

(۲) (الاکل) للغذاء والشرب للعطش ولومن حرام أومیتة... (فرض) یشاب علیہ بحکم الحدیث. (الدر المختار مع ردالمحتار: ۳۳۹/۶، کتاب الحظروالاباحۃ، دارالکتب العلمیہ، دمشق، انیس)

گنجائش ہے، لہذا خلاف، ورنہ گنجائش نہیں، لہذا اتفاق۔ (۱)

۲۱/ محرم ۱۳۳۴ھ، حوادثِ ربعہ ۶۲۔ (امداد الفتاویٰ جدید: ۱۳۰/۱)

کیا الکحل ناپاک ہے:

سوال: کیا ایسی خوشبو کا استعمال کرنا اور اس حال میں نماز ادا کرنا جس میں الکحل ملا ہوا ہو، جائز ہے؟ میں نے پڑھا ہے کہ ایسی خوشبو کی خاصیت ہے کہ استعمال کے کچھ دیر کے بعد یہ بھاپ بن کر اڑ جاتی ہے۔ اور آپ کے کپڑے اور جسم دونوں پاک ہو جاتے ہیں، الکحل اور خوشبو دونوں سے۔ ممکن ہے کہ اس کے کچھ اثرات بچ جاتے ہوں، نماز اس حال میں جائز ہے، کیوں کہ الکحل نجس نہیں ہے۔ اس کا استعمال کرنا حرام ہے؟

(۱) بہشتی زیور حصہ نہم ص ۱۰۱ اسپرٹ کے متعلق مفصل کلام ہے، چونکہ آجکل عام طور پر اس میں ابتلا زیادہ ہے، اس لئے اس کو نقل کیا جاتا ہے:

”جاننا چاہئے کہ چار قسم کی شرا میں تو ایسی ہیں جو باتفاق تمام علماء کے نزدیک ناپاک اور حرام ہیں، وہ چار یہ ہیں: انگور کی چکی شراب اور انگور کی چکی شراب، مخفی کی شراب و کھجور کی شراب، ان کا ایک قطرہ بھی پینا یا گھسیں رکھنا کسی کام میں لانا جائز نہیں۔ ان کی بیج و شرا بھی نہیں ہو سکتی، اور ان چاروں کے سوا اور شرابوں کے بیان میں بہت طول ہے، جس کا یہاں موقع نہیں۔ یہاں ہم صرف اسی شراب کا حکم لکھتے ہیں، جس سے آجکل بچنا مشکل ہو گیا ہے، وہ شراب اسپرٹ ہے، انگریزی قریب قریب تمام ادویات میں شامل ہے، اور قطع نظر ادویات سے تمام استعمالی چیزوں میں اس کا شمول ہے۔ قلم، پنسل، روشنائی، رنگ، فرش، چوکی، لحاف اور بچھونا، ہر چیز کے رنگ و روغن یا نفس ماہیت میں اس کا کچھ نہ کچھ دخل ضرور ہے۔“ کما لا یشفی۔

اس کا حکم یہ ہے کہ ایک روایت کی رو سے یہ بھی حرام اور نجس ہے، اور ایک کی رو سے پاک ہے، اور دوا بقدر غیر نشی داخل بھی استعمال کی جاسکتی ہے، گو سلیم الطبع مسلمان کی طبیعت ایسی چیز کو جس کی پاکی اور حلت میں اختلاف ہو، قبول نہیں کر سکتی، گویا یہ ایسا ہے، جیسے کہ ایک برتن میں پانی رکھا ہو، اور ایک شخص خبر دے کہ یہ پانی ہے، اور دوسرا خبر دے کہ یہ پیشاب ہے، تو نفس الطبع آدمی کی طبیعت اس سے ضرور گھن کرے گی، لیکن عموم بلوی ایسی چیز ہے، جس سے فتویٰ میں ایسے موقع پر ضرور وسعت ہو جاتی ہے۔ لہذا اس میں زیادہ تشدد نہ چاہئے، اور جس سے ہو سکے، احتیاط کرے، بڑی خوبی کی بات ہے۔

یہاں سے حکم انگریزی ادویات کا، خصوصاً ٹنگروں کا نکل آیا۔ اکثر ادویات کے جوہر لینے میں اسپرٹ کو ضرور دخل ہے، اور ٹنگر کی تو حقیقت یہی ہے کہ دوا کو اسپرٹ میں بھگو کر صاف کر لیتے ہیں، اس سے اس دوا میں سرعت نفوذ بدرجہ غایت ہے۔ حضرت علامہ تھانویؒ فرماتے ہیں کہ ہر اسپرٹ اشربہ اربعہ میں سے نہیں ہے، پس ایسی اسپرٹ کا شیخین کے نزدیک استعمال جائز ہے، لیکن فتویٰ امام محمد صاحب کے قول پر ہے، تاکہ عوام الناس کو جرأت نہ بڑھ جائے، تو چونکہ یہ فتویٰ سد باب فتنہ کے لئے ہے، اس لئے مجتہدی بہ کو گنجائش استعمال کی ہے، مگر اہل تقویٰ کو ٹنگر کے استعمال سے پرہیز کرنا چاہئے، اور جو عوام مبتلا ہوں ان پر سختی نہ کریں، البتہ اگر اسپرٹ میں سرکہ ڈال دیا جائے، تو وہ بعد انقلاب سرکہ کے حکم میں ہو جاتا ہے، اور اس کا، اور جس چیز میں ملا ہوا تھا، اس کا استعمال جائز ہو جاتا ہے۔ انتہی قول مولانا۔

اسپرٹ کیا چیز ہے:

ڈاکٹری کتاب دیکھنے سے معلوم ہوا کہ اسپرٹ تیز قسم کی شراب ہے، جو شراب کو مقطر کرنے سے تیار ہوتی ہے، اور لکھا ہے کہ ہندوستان میں گھٹیا شرا میں بنتی ہیں، مثلاً آلو، بیر، جو، گیہوں وغیرہ کی، اور یورپ میں بڑھیا شرا میں بنتی ہیں، مثلاً انگور، سیب،

ہو المصوب

الکل کی بہت سی قسمیں ہیں، بعض الکل نشہ آور ہوتے ہیں۔ لیکن سینٹ (اسپرے میں) جو الکل ہوتا ہے، اس کا نام 'آیسوپروپائل (isopropyl)' ہے جو انگور کی شراب سے بنا ہوا نہیں ہوتا ہے، اس لئے سینٹ استعمال کر سکتے ہیں۔
تحریر: محمد مسعود حسن حسنی، تصویب: ناصر علی ندوی (فتاویٰ ندوۃ العلماء: ۱/۲۹۰ و ۲۹۱)

الکل، خمر، لفظ 'نجس' اور 'رجس' کے معنی اور ان دونوں میں باہمی فرق کی تحقیق:

سوال (۱): الکل کی حقیقت کیا ہے؟

- (۲) خمر (شراب) بیشک نص قطعی سے حرام ہے، لیکن کیا نجس بھی ہے؟
- (۳) خمر اگر نجس ہے، تو نجاست کی دلیل کیا ہے؟
- (۴) خمر جو کحل کی وجہ سے نجس ہے، یا نجاست کی کوئی اور وجہ ہے؟
- (۵) الکل مسکر ہے، اور ہر مسکر حرام ہے، کیا مسکر کے لئے نجس ہونا بھی لازم ہے؟
- (۶) اگر کوئی مشرک اپنا ہاتھ پانی میں ڈال دے، یا اس کا تھوڑا سا تھوک پانی میں مل جائے، تو کیا نجس ہو جائے گا؟
- (۷) (الف) قرآن میں لفظ 'نجس' ہے، اس کا معنی مفہوم اور مصداق کیا ہے؟
- (ب) "إِنَّمَا الْمُشْرِكُونَ نَجَسٌ" کا کیا مطلب ہے؟ کس طرح کی نجاست مراد ہے؟
- (۸) 'رجس' اور 'نجس' میں کیا فرق ہے؟

== انا، منقہ وغیرہ، اور اسپرٹ کی تین قسمیں ہیں، یہ تھوڑا سا اسپرٹ اور پروف اسپرٹ اور ریکیٹ فائیڈ اسپرٹ جو دواؤں کے کام میں آتی ہے، وہ بڑھیا قسم ہے، جس کا نام ریکیٹ فائیڈ اسپرٹ ہے، یہ قیمت میں دوسری قسموں سے بہت زیادہ ہے، تو اگر یہ ولایت سے آئی ہوں، تو چونکہ ولایت میں اکثر شرابیں بڑھیا بنتی ہیں، اس واسطے یہ احتمال کسی قدر قوت کے درجہ میں ہو سکتا ہے کہ یہ اسپرٹ بھی انگور یا منقہ یا چھوڑے سے بنی ہوئی شراب کا مقطر ہو۔ اگر ایسا ہے تو وہ حرام اور نجس ہے، اور جس دوا میں وہ ملائی جائیگی، وہ بھی نجس اور حرام ہو جائے گی۔ گو اس احتمال پر ہر دوا میں فتویٰ عدم جواز کا نہیں دیا جاسکتا، لیکن یہ ضرور کہا جاسکتا ہے کہ اولیٰ یہی ہے کہ بلا ضرورت ایسی دواؤں کو استعمال نہ کیا جائے۔
یہاں سے حکم ہو میو پیتھک ادویات کا بھی نکل آیا کہ اولیٰ یہی ہے کہ ان کو بلا ضرورت استعمال نہ کیا جائے، کیونکہ ان کا اصل جز اسپرٹ ہی ہوتا ہے، اور دوسری دوا کا جز و برائے نام ہوتا ہے۔ اھ، ملخصاً۔

وفی ہامشہ: اسپرٹ کی تحقیق یہ ہے کہ اسپرٹ بہت تیز شراب گویا شراب کا جو ہر ہے، بوجہ تیزی اس کو کوئی پی نہیں سکتا، اور اشد ضرورت کے وقت اس کے چند قطرے پانی میں ملا کر پیتے ہیں، تو شراب کا کام دیتی ہے۔ اسپرٹ ہر چپ دار چیز سے بنتی ہے، جیسے بیر، آلو، مہوا، جو، اور گیہوں وغیرہ حتیٰ کہ انگور، کھجور اور منقہ سے بنتی ہے، جو اسپرٹ ان تین چیزوں سے بنے گی وہ خورار بے منفق علیہا میں سے ہوگی، اور ناپاک و حرام ہوگی۔ ایک قطرہ بھی پینا یا کسی طرح استعمال کرنا جائز نہ ہوگا، اور جوان تینوں کے سوا اور کسی چیز سے بنے گی، اس میں ایک روایت کی رو سے دوا استعمال کی گنجائش ہوگی، جو اسپرٹ جلانے یا روغنوں کے بنانے کے معمولی کاموں میں آتی ہے، اغلب یہ ہے کہ وہ خورار بے منفق میں سے نہیں ہوتی ہے، کیونکہ وہ بہت ہی کم قیمت ہوتی ہے۔ اسپرٹ میں سے علم کیمیا کے ذریعہ خاص نشی جز و علیحدہ نکال لیتے ہیں، اس کا نام الکل ہے۔ اھ، سعید

(۹) کسی شے یا کسی فعل پر اطلاق نجاست کے لئے لفظ ر جس اور نجس دونوں میں سے کون زیادہ حقیقی اور واضح ہے؟

(۱۰) لفظ ”ر جس“ اور ”نجس“ مشترک المعنی ہیں یا دونوں میں ’عام خاص‘ کی نسبت ہے؟

(کیا ہر نجس ر جس ہے؟ اور ہر ر جس نجس ہے؟ یا ہر نجس ر جس ہے، لیکن ہر ر جس نجس نہیں ہے؟ یا ہر ر جس نجس ہے، لیکن ہر نجس ر جس نہیں ہے؟)

علمائے کرام سے نہایت ادب کے ساتھ گزارش ہے کہ تمام سوالوں کا مدلل و مختص مگر مکمل جواب جلد از جلد تحریر کرنے کی زحمت گوارہ فرمائیں۔ آپ کے حسن تعاون کا پیشگی شکریہ۔ (المستفتی: مولانا عبد الوحید واحد فیاضی، مدیر ادارہ فکر اسلامی، بھنڈی بازار، ممبئی)

الجواب _____ حامداً ومصلیاً

الکحل کی حقیقت و ماہیت:

(۱) اسپرٹ کی تحقیق یہ ہے کہ یہ تیز شراب کا جو ہر اور اس کی روح ہے، اس میں سے بذریعہ علم کیمیا خاص منشی اور نشہ آور جز علیحدہ کر لیا جاتا ہے، اس کا نام الکحل ہے۔ اگر یہ انگور یا کھجور یا منقہ سے بنی ہو، تو بالاتفاق وبالاجماع ناپاک و حرام ہے، ایک قطرہ بھی اس کا استعمال کرنا جائز نہیں ہے۔ اور جو اسپرٹ اور الکحل، آلو، جو، گیہوں اور میوے سے بنتا ہے، وہ مختلف فیہ ہے کہ بقول شیخینؒ پاک اور بقول امام محمدؒ نجس اور ناپاک ہے۔ (شامی: ۲۱۳/۱)

حاشیہ امداد الفتاویٰ میں ہے کہ! اسپرٹ بہت تیز شراب گویا شراب کا جوہر ہے، بوجہ تیزی اس کو کوئی پی نہیں سکتا، اور اشد ضرورت پر اس کے چند قطرے پانی میں ملا کر پیتے ہیں، تو شراب کا کام دیتی ہے۔ اسپرٹ ہر چپ دار چیز سے بنتی ہے، تو جو اسپرٹ ان تینوں چیزوں سے بنے گی، وہ خمر اور بے متفق علیہا میں سے ہوگی، اور ناپاک و حرام ہوگی، ایک قطرہ بھی پینا یا کسی طرح استعمال کرنا جائز نہ ہوگا۔ (الی قولہ): اسپرٹ میں سے علم کیمیا کے ذریعہ خاص منشی جز علیحدہ نکال لیتے ہیں، اس کا نام ’الکحل‘ ہے۔

(۲) خمر یعنی شراب حرام ہونے کے ساتھ ساتھ نجس اور ناپاک بھی ہے، جس طرح خون، پیشاب وغیرہ۔

كما هو مصرح في الهداية: قدر الدرهم وما دونه من النجس المغلظ كالدم والبول والخمر. (باب الانجاس: ۵۸/۱)

وفي البناية شرح الهداية: (وإنما كانت نجاسة هذه الأشياء) يعني الأشياء المذكورة كالدم والبول والخمر ونحوها مغلظة يعني موصوفة بالتغليظ (لأنها) أي لأن هذه الأشياء أي نجاستها تثبت بدليل مقطوع فيه بنص وارد فيه بلا معارضة نص آخر كالخمر مثلاً فإن نجاسته بنص القرآن لقوله: رَجَسْ، أي نَجَسْ ولم يعارضه نص آخر. (بناية: ۷۳۷/۱)

وفي الشامی مع الدر المختار: (قوله خمس): هذا ما في عامة المتن، وفي القهستاني عن

فتاویٰ الدیناری: قال الإمام خواهرزادہ: الخمر تمنع الصلوة وإن قلت بخلاف سائر النجاسات. (شامی: ۲۱۳/۱)

وفي البدائع: أنها نجاسة العين نجاسة غليظة كالبول والغائط. (۲۱۷/۱، مطبع پاکستانی)
دلائل نجاسات:

(۳) خمر شرعاً وعقلاً ہر اعتبار سے نجس ہے۔

(۱) قرآن کریم میں خمر کو ”رجس“ کہا گیا ہے، جس کے معنی نجس کے ہیں۔

كما في المائدة: ”إِنَّمَا الْخَمْرُ وَالْمَيْسِرُ وَالْأَنْصَابُ وَالْأَزْلَامُ رِجْسٌ مِّنْ عَمَلِ الشَّيْطَانِ فَاجْتَنِبُوهُ لَعَلَّكُمْ تُفْلِحُونَ“.

ترجمہ: اے ایمان والو! شراب، جوا، بت، اور قمرہ کے تیر تو محض گندے اور شیطانی کام ہیں، سو ان سے بچتے رہو، تاکہ تمہارا بھلا ہو۔

وفي الإتقان: (قوله وهي نجاسة مغلظة) لأن الله تعالى سماها رجساً فكانت كالبول والدم المسفوح. (شامی، کتاب الأشربة: ۲۸۹/۵، بنایة: ۳۹۹/۱۱)

وقال صاحب الجمل في تفسير الرجس: ”قوله رجس“ حيث مستقذر أي يعده أصحاب القول قبيحاً ينبغى التبعاد عنه. (حاشية الجمل: ۵۲۳/۱، تفسیر کبیر: ۸۹/۱۲)

(۲) دوسری وجہ یہ ہے کہ اگر خمر طہر ہوتی، تو کپڑے یا بدن وغیرہ میں لگ جانے کی صورت میں، دیگر پاک اشیا کی طرح اس کے ساتھ بھی نماز درست ہوتی، و الا امر لیس كذلك. کیوں کہ قدر درہم سے اگر زائد ہو، تو نماز ہی نہیں ہوتی، اور قدر درہم یا اس سے کم کی صورت میں بلا عذر اس کے ساتھ نماز پڑھنا عند الفقہاء مکروہ تحریمی ہے، اور مع العذر معاف، اور نماز کامل طور سے درست ہے۔ کما هو مذکور فی کتب الفقہ.

(۳) تیسری عقلی وجہ یہ ہے کہ ہر سلیم الطبع انسان اور تمام ادیان و مذاہب کے لوگ بھی اس کو گندی اور ناپاک چیز سمجھ کر اس سے اجتناب اور گریز کرتے ہیں۔

خمر بذات خود نجس ہے:

(۴) خمر نجس لعینہ ہے، لغیرہ نہیں، کیوں کہ قرآن کریم میں خمر کو ”رجس“ کہا گیا ہے، اور ”رجس“ کہتے ہی ہیں اس

چیز کو جو بذات خود نجس اور ناپاک ہو، نہ کہ اختلاط غیر کی وجہ سے۔ کنجاسة الخنزیر.

كما في البدائع: والكلام فيه في مواضع: أحدها في بيان ماهيته (إلى قوله) والثالث أن عينه حرام غير معلول بالسكر بخلاف غيره من الأشربة فإنه معلول بالسكر ومن الناس من يقول غير المسكر منها ليس بحرام كغيره من الأشربة فإنه معلول بالسكر لأن الفساد لا يحصل إلا به وهذا كفر لأنه مخالف للكتاب والسنة والإجماع. (بدائع: ۲۱۷/۷، کتاب الأشربة)

ہدایہ میں ہے کہ شراب اپنی ذات کی وجہ سے حرام ہے، اس کی حرمت کا مدار نشہ پر نہیں ہے۔ بعض لوگوں کا کہنا ہے کہ یہ بذات خود حرام نہیں ہے، بلکہ اس سے نشہ حرام ہے، اور یہ کفر ہے، کیوں کہ یہ کتاب اللہ کا انکار ہے، کتاب اللہ نے اس کو رَجَس کہا ہے، اور رَجَس اس نجاست کو کہتے ہیں، جو اپنی ذات کی وجہ سے حرام ہو، اور سنت متواترہ میں وارد ہے کہ آنحضرت صلی اللہ علیہ وسلم نے شراب کو حرام قرار دیا ہے، اور اسی پر امت کا اجماع ہے، شراب پیشاب کی طرح نجاست غلیظہ ہے، اس کی نجاست دلائل قطعیہ سے ثابت ہے، الخ۔ (ہدایہ: ۳۹۲/۴، کتاب الاشریہ)

وفی البناية لشرح الهداية: "والتالث أن عینها" أى عین الخمر حرام غیر معلول بالسكر ولا موقوف علیہ أى علی السكر، ومن الناس من يقول إن من أنکر حرمة عینها وقال إن السكر منه حرام لأن به، أى بالسكر يحصل الفساد وهذا کفر، لأنه جحد الكتاب فإنه سماه رجساً وهو قوله سبحانه تعالى: "إِنَّمَا الْخَمْرُ وَالْمَيْسِرُ وَالْأَنصَابُ وَالْأَزْلَامُ رِجْسٌ"، والرجس ما هو محرم العین یعنی الرجس اسم للحرام النجس عیناً بلا شبهة، ودليله قوله سبحانه تعالى: "أَوَلَمْ خَنِزْ يَرْفَاقَهُ رِجْسٌ"، ولحمه حرام نجس عیناً بلا شبهة وكذا الخمر. (بنایة: ۳۹۹/۱۱، شامی: ۵/۸۸، ۳۸۹، ہندیة: ۵/۱۰، ۴۰۹، کتاب الاشریہ)

حاصل جواب اینکه خمر بذات خود رَجَس اور ناپاک ہے، خواہ اس میں دوسری کوئی منشی اور نشہ آورشی مثلاً الکحل وغیرہ ملائی جائے یا نہ ملائی جائے۔

ہر مسکر کے لئے رَجَس ہونا لازم نہیں:

(۵) مسکر کے لئے رَجَس اور ناپاک ہونا لازم نہیں، کما هو مصرح فی کتب الفقہ۔

مشکر کے برتن میں ہاتھ ڈالنے یا اس کے وقوع لعاب سے پانی پاک رہتا ہے، ناپاک نہیں ہوتا ہے۔ الایہ کہ اس کے ہاتھ یا منہ میں نجاست ہو۔

(۶) جوٹھا کی طہارت وعدم وطہارت کی بنیاد شی کی ذات ہے، کہ اگر وہ شی پاک ہے، تو اس کا سور اور جوٹھا بھی پاک ہوگا، اور وہ شی ناپاک یا مشکوک ہے، تو اس کا سور بھی پاک اور مشکوک ہوگا۔ تو چونکہ مشرک بھی من حیث الانسان انسان ہے، اور انسان اپنی ذات کے اعتبار سے طاہر ہے، لہذا جس طرح مسلمان کا لعاب اور سور پاک ہے، اسی طرح مشرک کا بھی لعاب اور سور پاک ہے، لہذا اگر کوئی مشرک اپنا ہاتھ کسی برتن میں ڈال دے، یا اس کا لعاب کسی چیز میں گر جائے، اور اس کے ہاتھ یا منہ پر کسی قسم کی ناپاکی نہ ہو، تو اس کے ایقاع ید اور وقوع لعاب کی وجہ سے وہ پانی اور وہ چیز ناپاک نہیں ہوگی، بلکہ علیٰ حالہ پاک اور طاہر رہے گی۔

کما فی الحلبي: "لأن السور يأخذ حكم اللعاب لاختلاط به ولعاب الإنسان طاهر لتولده من لحم طاهر إذ حرمة لكرامته لا لنجاسته (إلى قوله) أما لو تلوث فمه بنجاسة من خمر أو ميتة أو غيرها فشرب الماء من فور فإن السور يمتنع جس. (حلبی كبیرو: ص ۱۶۶)

فتاویٰ تاتارخانیہ اور دیگر کتب فقہ و فتاویٰ میں بھی یہی ہے کہ نفس آدمی کا سور اور جوٹھا پاک ہے، خواہ وہ طاہر ہو یا محدث، مسلمان ہو یا کافر، اسی پر امت کا اجماع بھی ہے۔

”يجب أن يعلم أن الآسار أربعة: أما طاهر الذي لا كراهة فيه فسؤر آدمي (إلى قوله) وعليه إجماع المسلمين. (فتاویٰ تاتارخانیہ: ۲۱۷/۱)

وفی الشامی: (فسؤر آدمی مطلقاً) ولو جنباً أو كافراً الخ لأنه عليه الصلوة والسلام أنزل بعض المشرکین علی ما فی الصحيحین، فالمراد بقوله ”إِنَّمَا الْمُشْرِكُونَ نَجَسٌ“ النجاسة فی اعتقادهم، بحر. (شامی: ۱۲۸/۱، مطلب فی السؤر)

وفی المنیة: ولو أدخل الكفار أو الصبيان أيديهم لا يتنجس إذا لم يكن علی أيديهم نجاسة حقيقة الخ وفي الجوهرة النيرة: وسؤر آدمی وما يؤكل لحمه طاهر (إلى قوله): أما الطاهر فسؤر آدمی وما يؤكل لحمه ويدخل فيه الجنب والحائض والنفساء والكافر إلا سؤر شارب الخمر ومن دمی فوه إذا شربا علی فورهما فإنه نجس. (۲۵/۱، وهكذا فی ملتقى الأبحر: ۲۸، والخانية: ۱۸/۱) وفي الهداية: (وسؤر آدمی وما يؤكل لحمه طاهر) لأن المختلط به اللعاب وقد تولد من لحم طاهر ويدخل في ذلك جواب الجنب والحائض والكافر. (۲۸/۱، هكذا فی البناية: ۳۳۱/۱، والعناية علی هامش الهداية: ۲۹/۱)

لفظ نجس کا مفہوم و مصداق:

(۷) (الف) نجاست کی دو قسمیں ہیں: (۱) حقیقی اور (۲) معنوی، اور قرآن میں جو لفظ نجس ہے، وہاں قسم ثانی یعنی معنوی نجاست اور اعتقاد کی خرابی مراد ہے، نہ کہ حقیقی نجاست۔

(ب) ”إِنَّمَا الْمُشْرِكُونَ نَجَسٌ“، کا مطلب: ”إِنَّمَا الْمُشْرِكُونَ نَجَسٌ“ میں نجاست سے معنوی یعنی شرک اور فساد عقیدہ مراد ہے، نہ کہ ظاہری نجاست۔ کیوں کہ کتب فقہ و فتاویٰ میں من حیث الانسان مشرک کے عین اور اس کی ذات کو پاک قرار دیا گیا ہے۔ هذا هو قول الفقهاء والأقرب إلى الفهم.

اس کی تائید حدیث کی اکثر کتابوں مثلاً صحیحین اور ابوداؤد وغیرہ کی روایت سے ہوتی ہے کہ: ایک مرتبہ آپ صلی اللہ علیہ وسلم کے پاس قبیلہ ثقیف کا ایک وفد آیا، آپ نے اس کو مسجد میں ٹھہرایا اور وہ لوگ کافر تھے، تو معلوم ہوا کہ اگر وہ جسم ناپاک ہوتے، تو آپ صلی اللہ علیہ وسلم ان کو مسجد میں ٹھہراتے کیوں؟ کہ ناپاک آدمی کے لئے دخول مسجد جائز نہیں، کالحائض والنفساء والجنب وغیرہم.

كما فی تفسیر الكبير: ”واختلفوا فی كون المشرک نجساً، نقل صاحب الكشف عن ابن عباس أن أعيانهم نجسة كالكلاب والخنازير، وعن الحسن: من صافح مشركاً فليتوضأ، وهذا هو قول الهادي من الأئمة الزيدية، أما الفقهاء فقد اتفقوا على طهارة أبدانهم، واحتج القاضي

علی طہارۃ أبدانہم بما روى أن النبی صلی اللہ علیہ وسلم شرب من أوانیہم، وأيضاً لو كان جسمہ نجساً لم یبدل ذلك بسبب الإسلام، وأما جمهور الفقهاء فإنہم حکموا بكون الکافر طاهراً فی جسمہ. (تفسیر کبیر: ۲۵/۱۶، جمل: ۲۷/۲)

وفی الکرمانی: ”إِنَّمَا الْمُشْرِكُونَ نَجَسٌ“ قدّر لخبث باطنہم نجس ہو مصدر أى ذونجس أو جعلوا کأنہم النجاسات مبالغۃ فی وصفہم بها قدّر لخبث باطنہم أى لا لخبث ظاہرہم، الخ. (حاشیۃ جلالین: ۱۵۷)

وفی البنیۃ فی بحث سؤر الکافر: فَإِنْ قُلْتَ قَالَ اللَّهُ تَعَالَى: ”إِنَّمَا الْمُشْرِكُونَ نَجَسٌ“. قلت: النجاسة فی اعتقادہم لا فی ذاتہم (إلی قولہ) والکافر طاهر أيضاً لما ثبت فی الصحیحین أن النبی صلی اللہ علیہ وسلم مکن عامة ابن أثال من أن یمکث فی المسجد قبل إسلامہ، فلو کان نجساً لما مکنہ من ذلك. (بنیۃ: ۴۳۱/۱، ہکذا فی الشامی عن البحر: ۱۴۸/۱)

وفی العناية: والکافر، لما روى أن النبی صلی اللہ علیہ وسلم أنزل وفد ثقیف فی المسجد وکانوا مشرکین، ولو کان عین المشرک نجساً لما فعل ذلك، ولا یعارض بقولہ تعالیٰ: ”إِنَّمَا الْمُشْرِكُونَ نَجَسٌ“، لأن المراد به الخبث فی الاعتقاد. (حاشیۃ ہدایۃ: ۲۹/۱)

فقہ حنفی کی مشہور کتاب حلبی میں بھی یہی ہے کہ!

”إِنَّمَا الْمُشْرِكُونَ نَجَسٌ“، سے مراد نجاست معنوی یعنی شرک ہے، یا یہ تاویل کی جائے کہ جنابت وغیرہ سے چونکہ وہ کامل طہارت حاصل نہیں کرتے، اس لئے متصف بالنجاست کی وجہ سے مبالغۃً مشرکین کو نجس قرار دیا گیا ہے، البتہ حقیقی نجاست بالاجماع مراد نہیں ہے، یہی وجہ ہے کہ اگر کوئی مصلی غیر ملوث بالنجاست کافر کو اپنے مونڈھے وغیرہ پر رکھ کر نماز پڑھے، تو نماز جائز ہے۔ کما فی المستحاضۃ والجنب.

وقولہ تعالیٰ: ”إِنَّمَا الْمُشْرِكُونَ نَجَسٌ“، المراد أنہم ذونجاسة معنویۃ وهو الشرک أو أنہم متلبسون بالنجاسة لعدم تطہرہم من الجنابة ونحوها فجعلہم کأنہم عین النجاسات مبالغۃً فی تلبسہم بها وليس المراد حقیقۃ نجاسة ذواتہم بالاجماع، حتی لو حمل کافراً غیر ملوث بالنجاسة وصلی بہ جازت صلواتہ کما لو حمل جنباً أو حائضاً، الخ. (حلبی کبیر: ص ۱۶۷، تفسیر کبیر: ۱۸/۴)

بیان القرآن میں حکیم الامت حضرت تھانوی رحمہ اللہ آیت بالا کی تفسیر میں رقم طراز ہیں کہ:

مراد اس نجاست سے نجاست عقائد ہے، نہ کہ اعیان واجسام۔ چنانچہ ابوداؤد کتاب الخراج میں وفد ثقیف کو مسجد میں ٹھہرانے کی روایت موجود ہے، اور وہ مشرک تھے، اور یہاں مقصود حکم ”لا یقربوا“ کافر مان ہے۔ ”إِنَّمَا الْمُشْرِكُونَ نَجَسٌ“ میں نجس سے نجاست عقائد اور شرک مراد ہے، نہ کہ نجاست اعیان واجسام۔ (بیان القرآن)

رجس و نجس کے مابین فرق:

(۸) لفظ 'رجس' اور 'نجس' کے مابین فرق یہ ہے کہ 'رجس' کا لفظ وسیع المفہوم ہے، اور کثیر المعنی ہے، کہ 'رجس' کے معنی نجاست، گندگی اور حرمت و لعنت کے ہیں، نیز 'رجس' کا اطلاق گندے فعل اور گندی چیز، ہر ایک پر ہوتا ہے، لیکن نجس کا اطلاق صرف نجاست اور ناپاکی پر ہوتا ہے، اور شرعاً صرف اس معین ناپاک چیز پر ہوتا ہے، جو جواز صلوٰۃ سے مانع ہو، جیسے شراب، پیشاب، خون وغیرہ۔

كما في المعجم الوسيط: الرجس، القذر، والشئ القذر، والفعل القبيح والحرام واللعة، كما في التنزيل العزيز: "وَيَجْعَلُ الرَّجْسَ عَلَى الَّذِينَ لَا يَعْقِلُونَ"، الخ. (ص: ۳۳۰)
(نجس الشئ نجساً قدر، وفي عرف الشرع لحقيقة النجاسة (الناجس) القاذر، النجاسة القذارة، وفي عرف الشرع، قدر معين يمنع جنسه الصلوة كالبول والدم والخمر، (النجس) النجاسة يقال فلان نجس خبيث فاجر، وهم نجس أيضاً، وفي التنزيل العزيز: "إِنَّمَا الْمُشْرِكُونَ نَجَسٌ" الخ. (ص: ۹۰۳)
وفي تفسير الكبير تحت قوله تعالى: "إِنَّمَا الْخَمْرُ وَالْمَيْسِرُ" (إلى قوله) "رَجْسٌ"، والرجس في اللغة كل ما استقدر من عمل يقال رجس الرجل رجساً إذا عمل عملاً قبيحاً وأصله من الرجس بفتح الراء وهو شدة الصوت يقال سحاب رجاس إذا كان شديد الصوت بالرعد فكان الرجس هو العمل الذي يكون قوى الدرجة كامل الرتبة في القبح. (۸۹/۱۲-۲۴/۱۶-۲۵)
هكذا في حاشية الجمل: ۵۲۳/۱-۲۴۷/۲-والقرطبي: ۲۸۷/۶، البناية: ۷۳۷/۱

لفظ نجس واضح اور حقیقی ہے:

(۹) لفظ 'رجس' اور 'نجس' دونوں میں سے لفظ نجس کثرت استعمال کی وجہ سے زیادہ واضح اور حقیقی ہے، جیسے لفظ اسد، لیث، اور غنفر متحد المعنی ہونے کے باوجود لفظ اسد واضح ہے۔
نیز یہ کہ لفظ رجس کے معنی نجس مراد لینے میں بہت سی تاویلیں اور توجیہات کرنی ہوتی ہیں۔ ہر ایک اس کا معنی باسانی نہیں سمجھ سکتا ہے، برخلاف لفظ نجس کے، کہ معنی ناپاکی لینے میں کثرت شیوع اور اس معنی کے عوام و خواص کے درمیان معروف و مشہور ہونے کی وجہ سے کسی تاویل و توجیہ کی حاجت نہیں، ہر ایک اس کا معنی سمجھتا ہے اور اپنی بول چال میں بکثرت اس لفظ کا استعمال کرتا ہے۔

لفظ رجس اور نجس میں عموم خصوص کی نسبت ہے:

(۱۰) لفظ رجس اور نجس میں عموم و خصوص کی نسبت ہے، کہ ہر رجس نجس تو ہو سکتا ہے، لیکن ہر نجس رجس نہیں ہو سکتا۔ فقط واللہ تعالیٰ اعلم

حررہ العبد حبیب اللہ القاسمی (حبیب الفتاویٰ: ۶/۴۴ تا ۵۵)